

ሓባራዊ መግለጫ ብዛዕባ ኩነታት ኤርትራውያን ኣብ እስራኤል

ካብ ዝሓለፉ ዓመታት ጀሚሩ ኣብ መንጎ ኣሕዋት ኤርትራውያን ነበርቲ ሃገረ እስራኤል ክኸይድ ዝጸንሐ ደም ምፍሳስ ንኹሉ ኤርትራዊ ዘሰንብደን ዘጉሃየን እዩ። እዚ ካብ ዝኸፍኡ ናብ ዝባኣሰ ዝኖርግ ዘሎ ደም ምፍሳስ፡ ካብ ኤርትራዊ ባህልን ስነምግባርን ዝረሓቐ ኣብ ርእሲ ምዃኑ፡ ኣብ ልዕሊ ማንም ፍጡር ወዲ ሰብ ክፍጸም ዘይግብኡ ጨካንን ኣረሜናዊን ተግባር እዩ። ከምዚ ዓይነት ሰብኣዊነት ዝጎደሎ ተግባር ድማ፡ ብመንን ኣብ ልዕሊ መንን ተፈጻሙ ብዘየገድስ ክኹነን ይግባእ።

በዚ መሰረት ድማ እዞም ኣስማትና ኣብ ታሕቲ ሰፊሩ ዘሎ ኤርትራውያን ፖለቲካውያን ሓይልታትን ማሕበራትን ነዚ ኣብ ሃገረ እስራኤል ከጋጥም ዝጸንሐ ባርባራዊ ፍጻሜታት ኣጥቢቑና ንኹንን። ነዚ ተግባር ዝፈጸሙ ባእታት ድማ ኣብ ቅድሚ ሕገ ክቀርቡን ጉቡእ ፍርዲ ክዋሃቦምን ንጽወዕ። መንግስቲ እስራኤል ከኣ፡ ንድሕነት ናይ ቶሎም ኣብ ትሕቲኡ ኣጽሊሎም ዘለዉ ኤርትራውያን ስደተኛታት ብዕቡብነት ክትምልከቶን ነቲ ዘጋጥም ዘሎ ተደጋጋሚ ገበናት ሓንሳብን ንሓዋኑን ደው ከተብሎን ከነዘኸኸር ንፈቱ።

ኣብዚ ኣብ ዝተፋለየ ቦታን ግዜን ዘጋጠመ ጭካኔ ዝዓብለሎ ኣነዋሪ ተግባራት ድማ ዝተፈላለዩ ኣሕዋት ደቂ ሃገር ሂወቶም ስኢኖምን ኣደዳ ከቢድ ኣካላዊ ማህሰይቲ ኮይኖምን እዮም። በዚ ኣጋጣሚ ንመወቲ መንግስተ ሰማይ የዋርሶም ንቤተሰብ ድማ ጽንዓት ይሃብ፡ ከምኡ-ወን ነቶም ዝተፈላለዩ ናይ ኣካላት ማህሰይትን መቁሰልትን ዘጋጠሞም ድማ ምሕረት የውርድ ንብል።

ካብዚ ምፍሳስ ደም ናይ ኣሕዋት ዝረብሕ ኣካል እንተ ሃልዩ ስርዓት ህግደፍ ጥራሕ እዩ። ስርዓት ህግደፍ ከም ህዝብን ሃገርን መጻኢና ንክጽልምት ፡ ብድሕረይ ሳዕሪ ኣይትበቐላ ዝዓይነቱ መደብ ሓንጻጹ፡ ኣብ መንጎ ኤርትራውያን ምትፍናን ብምፋጣር ናብ ዘይዓርፍ ደም ምፍሳስ ኣብ ሞንጎ ኣሓትን ኣሕዋትን ኤርትራውያን ንክሸምመና ለይትን መዓልትን ይሰርሕ ኣሎ። ኩልና ኤርትራውያን ደቂ ሃገር ድማ፡ ነዚ እኮይ ዕላማ ናይ ስርዓት ህግደፍ ኣለሊና ክንምክቶን፡ ብሓባርን ብሰላምን ኣብ ሃገርና ከንብረና ዝኸእል መንገዲ ክንሕዝን ሓላፍነትና ምዃኑ ክንግንዘብ ይግባእ። ስርዓታት ይመጹን ይኸዱን እዮም ህዝቢ ግን ነባሪ እዩ።

ኣብ ዝተፈላለዩ መራኸቢ ብዙሓን ነዚ ኩነት ዝኾነ ፍጻሜ ዘይኣንፈቱ ንምትሓዝን ኣብ ሞንጎ ህዝቢ ኤርትራ ፍልልይ ንምፍጣርን ዝግበር ዘሎ ዘይሓላፍነታውን ኣነዋሪን ፈተነታት፡ ህዝቢ ክነቅሓሉን ክኹንኖን ይግባእ። ኤርትራ ናይ ኩልና፡ ኩልና ድማ ናይ ኤርትራ ኢና።

ደጊምና ነዚ ኢሰብኣዊ ዝኾነ ፍጻሜ ብምኹናን፡ እዚ ካብ ኤርትራዊ ስነምግባር ዝርሓቐን፡ ጭካኔ ዝዓብለሎ ጎንጸ ኣብ መንጎ ደቂ ሃገር ብቐጽበት ደዉ ንክብልን ኣብ መጻኢ ዳግማይ ንክደጋገምን ንጽወዕ። ነዚ ተፈጠሩ ዘሎ ኩነት ብዕርቂ ንምዕራፉ ተበጊሶም ዘለዉ ግዳሳት ኣሕዋትን ኣሓትን ኤርትራውያን ደገፍና እናገለጸና፡ ኩልና ኤርትራውያን ግቡእ ሓላፍነትና ንክንስከም ኣጥቢቑና ንምሕጸን።

ዓወትን ንህዝቢ ኤርትራ!

- ኤርትራዊ ሃገራዊ ባይቶ ንዲሞክራሲያዊ ለውጢ (ኤሃባዲሊ)
- ሰልፊ ዲሞክራሲ ህዝቢ ኤርትራ (ሰዲህኤ)
- ዉድብ ሓድነት ኤርትራውያን ንፍትሒ (ሓኤፍ)
- ዉድብ ሓድነት ንዲሞክራሲያዊ ለውጢ (ሓዲሊ)

